

Il-Ġurnal Uffiċjali

L 279

tal-Unjoni Ewropea



Edizzjoni bil-Malti

Legiżlazzjoni

Volum 54

26 ta' Ottubru 2011

Werrej

II Atti mhux legiżlattivi

REGOLAMENTI

- ★ **Regolament ta' Implimentazzjoni tal-Kummissjoni (UE) Nru 1078/2011 tal-25 ta' Ottubru 2011 dwar in-nuqqas ta' approvazzjoni tas-sustanza attiva propanil, skont ir-Regolament (KE) Nru 1107/2009 tal-Parlament Ewropew u tal-Kunsill dwar it-tqeghid fis-suq ta' prodotti għall-protezzjoni tal-pjanti ⁽¹⁾** 1

Regolament ta' Implimentazzjoni tal-Kummissjoni (UE) Nru 1079/2011 tal-25 ta' Ottubru 2011 li jistabbilixxi l-valuri standard tal-importazzjoni għad-determinazzjoni tal-prezz ta' dhul ta' ċertu frott u ħxejjex 3

LINJI GWIDA

2011/704/UE:

- ★ **Linja ta' Gwida tal-Bank Ċentrali Ewropew tal-14 ta' Ottubru 2011 li temenda l-Linja ta' Gwida BCE/2007/2 dwar is-sistema Trans-European Automated Real-time Gross settlement Express Transfer (TARGET2) (BCE/2011/15)** 5

Prezz: EUR 3

⁽¹⁾ Test b'relevanza għaż-ŻEE

L-Atti b'titoli b'tipa ċara relatati mal-ġestjoni ta' kuljum ta' affarijiet agrikoli, u li ġeneralment huma validi għal perjodu limitat. It-titoli tal-atti l-oħra kollha huma stampati b'tipa skura u mmarkati b'asterisk quddiemhom.

II

(Atti mhux legiżlattivi)

REGOLAMENTI

REGOLAMENT TA' IMPLIMENTAZZJONI TAL-KUMMISSJONI (UE) Nru 1078/2011

tal-25 ta' Ottubru 2011

dwar in-nuqqas ta' approvazzjoni tas-sustanza attiva propanil, skont ir-Regolament (KE) Nru 1107/2009 tal-Parlament Ewropew u tal-Kunsill dwar it-tqeghid fis-suq ta' prodotti għall-protezzjoni tal-pjanti

(Test b'relevanza għaż-ŻEE)

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat ir-Regolament (KE) Nru 1107/2009 tal-Parlament Ewropew u tal-Kunsill tal-21 ta' Ottubru 2009 dwar it-tqeghid fis-suq ta' prodotti għall-protezzjoni tal-pjanti u li jhassar id-Direttivi tal-Kunsill 79/117/KEE u 91/414/KEE ⁽¹⁾, u b'mod parikolari l-Artikolu 13(2) tiegħu,

Billi:

- (1) Skont l-Artikolu 80(1)(c) tar-Regolament (KE) Nru 1107/2009, id-Direttiva tal-Kunsill 91/414/KEE ⁽²⁾ għandha tapplika, fir-rigward tal-proċedura u l-kundizzjonijiet għall-approvazzjoni, għas-sustanzi attivi li għalihom tkun giet stabbilita l-kompletezza skont l-Artikolu 16 tar-Regolament tal-Kummissjoni (KE) Nru 33/2008 tas-17 ta' Jannar 2008 li jstipula regoli dettaljati għall-applikazzjoni tad-Direttiva tal-Kunsill 91/414/KEE fir-rigward ta' proċedura regolari u accelerata għall-valutazzjoni ta' sustanzi attivi li kienu jagħmlu parti mill-programm ta' hidma msemmi fl-Artikolu 8(2) ta' dik id-Direttiva iżda li ma għewx inkluzi fl-Anness I tagħha ⁽³⁾. Il-propanil hija sustanza attiva li l-kompletezza għaliha giet stabbilita skont dak ir-Regolament.
- (2) Ir-Regolamenti tal-Kummissjoni (KE) Nru 451/2000 ⁽⁴⁾ u (KE) Nru 1490/2002 ⁽⁵⁾ jstipulaw regoli dettaljati għall-implimentazzjoni tat-tieni u t-tielet stadji tal-programm

ta' hidma msemmi fl-Artikolu 8(2) tad-Direttiva 91/414/KEE u jstabbilixxu listi ta' sustanzi attivi li għandhom jiġu vvalutati bil-hsieb li possibbilment jiġu inkluzi fl-Anness I mad-Direttiva 91/414/KEE. Dawn il-listi kienu jinkludu l-propanil.

- (3) Skont l-Artikolu 11f tar-Regolament (KE) Nru 1490/2002 u l-Artikolu 12(1)(a) u (2)(b) ta' dak ir-Regolament, id-Deciżjoni tal-Kummissjoni 2008/769/KE tat-30 ta' Settembru 2008 dwar l-eskluzjoni tal-propanil mill-Anness I tad-Direttiva tal-Kunsill 91/414/KEE u l-irtirar ta' awtorizzazzjonijiet għal prodotti għall-protezzjoni tal-pjanti li fihom dik is-sustanza ⁽⁶⁾ giet adottata.
- (4) Skont l-Artikolu 6(2) tad-Direttiva 91/414/KEE n-notifikant oriġinali (minn issa 'l quddiem "l-applikant") ressaq applikazzjoni ġdida bit-talba li tiġi applikata l-proċedura accelerata, kif stipulat fl-Artikoli 14 sa 19 tar-Regolament (KE) Nru 33/2008.
- (5) L-applikazzjoni ntbagħtet lill-Italja, li kienet inhatret bħala l-Istat Membru relatur permezz tar-Regolament (KE) Nru 1490/2002. Il-perjodu ta' żmien għall-proċedura accelerata għie rispettata. L-ispeċifikazzjoni tas-sustanza attiva u l-utilizzazzjonijiet indikati huma l-istess bħal dawk li kienu s-sugġett tad-Deciżjoni 2008/769/KE. Dik l-applikazzjoni hija konformi wkoll mar-rekwiżiti sostantivi u proċedurali li jifdal tal-Artikolu 15 tar-Regolament (KE) Nru 33/2008.
- (6) L-Italja evalwat id-dejta addizzjonali mressqa mill-applikant u hejjiet rapport addizzjonali. Hija bagħtet dan ir-rapport lill-Awtorità Ewropea dwar is-Sigurtà fl-Ikel (minn hawn 'il quddiem "l-Awtorità") u lill-Kummissjoni fis-26 ta' Frar 2010. L-Awtorità kkomunikat ir-rapport addizzjonali lill-Istati Membri l-oħra u lill-applikant għall-kummenti u għaddiet il-kummenti li kienu waslulha

⁽¹⁾ ĠU L 309, 24.11.2009, p. 1.⁽²⁾ ĠU L 230, 19.8.1991, p. 1.⁽³⁾ ĠU L 15, 18.1.2008, p. 5.⁽⁴⁾ ĠU L 55, 29.2.2000, p. 25.⁽⁵⁾ ĠU L 224, 21.8.2002, p. 23.⁽⁶⁾ ĠU L 263, 2.10.2008, p. 14.

lill-Kummissjoni. Skont l-Artikolu 20(1) tar-Regolament (KE) Nru 33/2008 u fuq talba tal-Kummissjoni, l-Awtorità pprezentat il-konklużjoni tagħha dwar il-valutazzjoni tar-riskju tal-propanil lill-Kummissjoni fit-23 ta' Frar 2011 ⁽¹⁾. L-abbozz tar-rapport ta' valutazzjoni, ir-rapport addizzjonali u l-konklużjoni tal-Awtorità ġew riveduti mill-Istati Membri u mill-Kummissjoni fi hdan il-Kumitat Permanenti dwar il-Katina Alimentari u s-Saħħa tal-Animali u ġew iffinalizzati fis-27 ta' Settembru 2011 fil-format tar-rapport ta' revizzjoni tal-Kummissjoni għall-propanil.

- (7) Abbażi ta' dejta ġdida mressqa mill-applikant u inkluża fir-rapport addizzjonali, jista' jiġi stabbilit livell aċċettabbli ta' espożizzjoni tal-operatur. Madankollu, matul il-valutazzjoni ta' din is-sustanza attiva, ġie identifikat thassib iehor. B'mod partikolari, ma kienx possibbli li titwettaq valutazzjoni affidabbli tal-espożizzjoni tal-konsumatur peress li kien hemm nuqqas ta' dejta dwar it-tossicità tal-metabolite 3,4-DCA li tista' tkun oghla mill-kompost ġenitur. Barra minn hekk, ma setghu jiġu proposti l-ebda livelli massimi ta' residwi għall-użu appoggjat fuq ir-ross peress li l-provi li ġew sottomessi ma kinux twettqu skont il-prattiki agrikoli kritiċi tajbin. Abbażi tad-dejta li l-applikant għamel disponibbli, ġie identifikat riskju oghla għall-ghasafar u l-mammiferi, filwaqt li ma jistax jiġi eskluż riskju għoli għall-organizmi akkwatiċi u l-artropodi mhux fil-mira Barra minn hekk, il-potenzjal għal trasport fit-tul fl-atmosfera, ma jistax jiġi eskluż.
- (8) Il-Kummissjoni stiednet lill-applikant biex iressaq il-kummenti tiegħu dwar il-konklużjoni tal-Awtorità. Barra minn hekk, skont l-Artikolu 21(1) tar-Regolament (KE) Nru 33/2008, il-Kummissjoni stiednet lill-applikant biex iressaq kummenti dwar l-abbozz tar-rapport tar-revizjoni. L-applikant ressaq l-osservazzjonijiet tiegħu, li ġew eżaminati bir-reqqa.
- (9) Madankollu, minkejja l-argumenti mressqa mill-applikant, ma setax jitwarrab għal kollox it-thassib imsemmi fil-premessa 7. Għaldaqstant, ma ġiex ippruvat li wiehed

jista' jistenna li, skont il-kundizzjonijiet proposti tal-użu, il-prodotti għall-protezzjoni tal-pjanti li fihom il-propanil jissodisfaw b'mod ġenerali r-reqwiżiti stabbiliti fl-Artikolu 5(1)(a) u (b) tad-Direttiva 91/414/KEE.

- (10) Għaldaqstant, skont l-Artikolu 13(2) tar-Regolament (KE) Nru 1107/2009, il-propanil ma għandux jiġi approvat.
- (11) Għal raġunijiet ta' ċarezza, id-Deciżjoni 2008/769/KE għandha tiġi revokata.
- (12) Dan ir-Regolament ma jmurx kontra s-sottomissjoni ta' applikazzjoni oħra għall-propanil skont l-Artikolu 7 tar-Regolament (KE) Nru 1107/2009.
- (13) Il-miżuri stipulati f'dan ir-Regolament huma skont l-opinjoni tal-Kumitat Permanenti dwar il-Katina Alimentari u s-Saħħa tal-Animali,

ADOTTAT DAN IR-REGOLAMENT:

Artikolu 1

Nuqqas ta' approvazzjoni tas-sustanza attiva

Is-sustanza attiva propanil mhijiex approvata.

Artikolu 2

Revoka

Id-Deciżjoni 2008/769/KE hija revokata.

Artikolu 3

Id-dhul fis-seħh

Dan ir-Regolament għandu jidhul fis-seħh fl-ghoxrin jum wara dak tal-pubblikazzjoni tiegħu f'Il-Ġurnal Uffiċjali tal-Unjoni Ewropea.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell, il-25 ta' Ottubru 2011.

Għall-Kummissjoni

Il-President

José Manuel BARROSO

⁽¹⁾ L-Awtorità Ewropea dwar is-Sigurtà fl-Ikel; Konklużjoni dwar ir-revizjoni *inter pares* tal-valutazzjoni tar-riskju għall-pestiċidi tas-sustanza attiva propanil. *EFSA Journal* 2011;9(3):2085[63pp.]. doi:10.2903/j.efsa.2011.2085. Disponibbli onlajn: www.efsa.europa.eu/efsajournal.htm

REGOLAMENT TA' IMPLIMENTAZZJONI TAL-KUMMISSJONI (UE) Nru 1079/2011**tal-25 ta' Ottubru 2011****li jistabbilixxi l-valuri standard tal-importazzjoni għad-determinazzjoni tal-prezz ta' dhul ta' ċertu frott u hxejjex**

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat ir-Regolament tal-Kunsill (KE) Nru 1234/2007 tat-22 ta' Ottubru 2007 li jistabbilixxi organizzazzjoni komuni ta' swieq agrikoli u dwar dispożizzjonijiet speċifiċi għal ċerti prodotti agrikoli (Ir-Regolament Waħdieni dwar l-OKS) ⁽¹⁾,Wara li kkunsidrat ir-Regolament ta' Implimentazzjoni tal-Kummissjoni (UE) Nru 543/2011 tas-7 ta' Ġunju 2011 li jippreskrivi regoli dettaljati dwar l-applikazzjoni tar-Regolament tal-Kunsill (KE) Nru 1234/2007 fir-rigward tas-setturi tal-frott u l-hxejjex u tal-frott u l-hxejjex ipproċessati ⁽²⁾, u b'mod partikolari l-Artikolu 136(1) tiegħu,

Billi:

Ir-Regolament ta' Implimentazzjoni (UE) Nru 543/2011 jstipula, skont ir-riżultat tan-negożjati kummerċjali multilaterali taċ-ċiklu tal-Urugwaj, il-kriterji li bihom il-Kummissjoni tiffissa l-valuri standard għall-importazzjonijiet minn pajjiżi terzi, għall-prodotti u għall-perjodi stipulati fl-Anness XVI, il-Parti A tiegħu,

ADOTTAT DAN IR-REGOLAMENT:

Artikolu 1

Il-valuri standard tal-importazzjoni msemmija fl-Artikolu 136 tar-Regolament ta' Implimentazzjoni (UE) Nru 543/2011 huma stipulati fl-Anness għal dan ir-Regolament.

Artikolu 2

Dan ir-Regolament għandu jidhol fis-sehh fis-26 ta' Ottubru 2011.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell, il-25 ta' Ottubru 2011.

*Għall-Kummissjoni,
fisem il-President,*

José Manuel SILVA RODRÍGUEZ

Direttur Ġenerali għall-Agrikoltura u l-Iżvilupp Rurali

⁽¹⁾ ĠU L 299, 16.11.2007, p. 1.⁽²⁾ ĠU L 157, 15.6.2011, p. 1.

ANNEX

il-valuri fissi tal-importazzjoni għad-determinazzjoni tal-prezz ta' dhul ta' ċertu frott u haxix

(EUR/100 kg)

Kodiċi NM	Kodiċi tal-pajjiż terz ⁽¹⁾	Valur fiss tal-importazzjoni
0702 00 00	AL	57,4
	MA	48,8
	MK	52,3
	ZZ	52,8
0707 00 05	AL	45,6
	MK	62,2
	TR	151,2
	ZZ	86,3
0709 90 70	AR	33,4
	TR	132,0
	ZZ	82,7
0805 50 10	AR	62,5
	TR	69,8
	ZA	78,3
	ZZ	70,2
0806 10 10	BR	217,5
	CL	71,4
	TR	144,1
	ZA	67,9
	ZZ	125,2
0808 10 80	AR	61,9
	BR	86,4
	CA	106,3
	CL	90,0
	CN	82,6
	NZ	113,1
	US	99,9
	ZA	107,1
ZZ	93,4	
0808 20 50	CN	53,4
	TR	126,5
	ZZ	90,0

⁽¹⁾ In-nomenklatura tal-pajjiżi ffissata mir-Regolament tal-Kummissjoni (KE) Nru 1833/2006 (ĠU L 354, 14.12.2006, p. 19). Il-kodiċi "ZZ" jirrappreżenta "oriġini oħra".

LINJI GWIDA

LINJA TA' GWIDA TAL-BANK ĊENTRALI EWROPEW

tal-14 ta' Ottubru 2011

li temenda l-Linja ta' Gwida BĊE/2007/2 dwar is-sistema Trans-European Automated Real-time Gross settlement Express Transfer (TARGET2)

(BĊE/2011/15)

(2011/704/UE)

IL-KUNSILL GOVERNATTIV TAL-BANK ĊENTRALI EWROPEW,

Wara li kkunsidra t-Trattat dwar il-Funzjonament tal-Unjoni Ewropea u, b'mod partikolari l-Artikolu 127(2) tiegħu,

Wara li kkunsidra l-Istatut tas-Sistema Ewropea tal-Banek Ċentrali u tal-Bank Ċentrali Ewropew u, b'mod partikolari l-Artikolu 3.1 u l-Artikoli 17, 18 u l-Artikolu 22 tiegħu,

Billi:

- (1) Il-Kunsill Governattiv tal-Bank Ċentrali Ewropew (BĊE) adotta l-Linja ta' Gwida BĊE/2007/2 tas-26 ta' April 2007 dwar is-sistema Trans-European Automated Real-time Gross Settlement Express Transfer system (TARGET2) ⁽¹⁾ biex tirregola t-TARGET2, li hija karatterizzata minn pjattaforma teknika waħda msejha l-Pjattaforma Waħda Mqassma.
- (2) Għandhom isiru emendi fil-Linja ta' Gwida BĊE/2007/2 sabiex: (a) tittiehed inkunsiderazzjoni l-htieġa li jiġu inklużi r-“raġunijiet ta' prudenza” fost il-kriterji li fuq il-bażi tagħhom tiġi miċhuda applikazzjoni għall-partecipazzjoni fit-TARGET2, u l-partecipazzjoni ta' partecipant fit-TARGET2 jew l-aċċess tiegħu għall-kreditu intraday jistgħu jiġu sospizi, limitati jew mitmuma; u (b) jiġu riflessi rekwiżiti ġodda għall-partecipanti fit-TARGET2 fir-rigward ta' miżuri amministrattivi u restrittivi introdotti skont l-Artikoli 75 u 215 tat-Trattat, rispettivament,

ADOTTA DIN IL-LINJA TA' GWIDA:

Artikolu 1

Emendi għal-Linja ta' Gwida BĊE/2007/2

1. Fl-Artikolu 2 tal-Linja ta' Gwida BĊE/2007/2, id-definizzjoni ta' “perijodu ta' tranzizzjoni” tinbidel b'dan li ġej:

“— ‘perijodu ta' tranzizzjoni’ tfisser, fir-rigward ta' kull BĊ tal-Eurosistema, il-perijodu ta' erba' snin li jibda mill-mument li l-BĊ fl-Eurosistema jemigra għall-SSP, sakemm ma jkunx deċiż mod iehor mill-Kunsill Governattiv fir-rigward ta' karatteristiċi jew servizzi speċifiċi skont il-każ”.

2. L-Annessi II, III u V tal-Linja tal-Gwida BĊE/2007/2 huma emendati skont l-Anness ta' din il-Linja ta' Gwida.

Artikolu 2

Dhul fis-sehh

Din il-Linja ta' Gwida għandha tidhol fis-sehh jumejn wara li tigi adottata. Għandha tapplika mill-21 ta' Novembru 2011.

Artikolu 3

Indirizzati u miżuri implimentattivi

1. Din il-Linja ta' Gwida hija indirizzata lill-banek ċentrali kollha tal-Eurosistema.
2. Sal-21 ta' Ottubru 2011 il-banek ċentrali nazzjonali partecipanti għandhom jibagħtu lill-BĊE il-miżuri li permezz tagħhom għandhom il-hsieb li jikkonformaw ma' din il-Linja ta' Gwida.

Magħmul fi Frankfurt am Main, l-14 ta' Ottubru 2011.

Għall-Kunsill Governattiv tal-BĊE

Il-President tal-BĊE

Jean-Claude TRICHET

⁽¹⁾ ĠU L 237, 8.9.2007, p. 1.

ANNEX

1. L-Anness II huwa emendat kif ġej:

(a) Fl-Artikolu 1 id-definizzjonijiet tal-kliem “min jithallas” u “pagatur” jinbidlu b’li ġej:

— ‘min jithallas’, hliet fejn użat fl-Artikolu 39 ta’ dan l-Anness, ifisser partecipant tat-TARGET2 li l-kont PM tiegħu jiġi kkreditat minhabba *s-settlement* ta’ ordni ta’ hlas,

— ‘pagatur’, hliet fejn użat fl-Artikolu 39 ta’ dan l-Anness, ifisser partecipant tat-TARGET2 li l-kont PM tiegħu jiġi kkreditat minhabba *s-settlement* ta’ ordni ta’ hlas.”.

(b) L-Artikolu 8(4)(c) jinbidel b’li ġej:

“(c) fil-valutazzjoni ta’ [dahhal isem il-BĊ], tali partecipazzjoni tipperikola l-istabbiltà, sodizza u sigurtà kumplessivi tat-TARGET2 [dahhal BĊ/referenza tal-pajjiż] jew ta’ kwalunkwe komponent ieħor tat-TARGET2, jew tipperikola it-tweqqif tal-funzjonijiet ta’ [dahhal isem il-BĊ] kif deskritti fi [irrifere għal-liġi nazzjonali rilevanti] u l-Istatut tas-Sistema Ewropea ta’ Banek Ċentrali u tal-Bank Ċentrali Ewropew, jew tohloq riskji għal raġunijiet ta’ prudenza.”.

(c) L-Artikolu 34(2)(e) jinbidel b’li ġej:

“(e) u jsehh kwalunkwe każ ieħor relatat mal-partecipant li, fil-valutazzjoni ta’ [dahhal isem il-BĊ], jipperikola l-istabbiltà, sodizza u sigurtà kumplessivi tat-TARGET2 [dahhal BĊ/referenza tal-pajjiż] jew kwalunkwe komponent ieħor tat-TARGET2, jew jipperikola t-tweqqif tal-funzjonijiet ta’ [dahhal isem il-BĊ] kif deskritti fi [irrifere għal-liġi nazzjonali rilevanti] u l-Istatut tas-Sistema Ewropea ta’ Banek Ċentrali u tal-Bank Ċentrali Ewropew, jew johloq riskji għal raġunijiet ta’ prudenza; u/jew”.

(d) L-Artikolu 39 huwa emendat kif ġej:

(i) it-titolu “Protezzjoni tad-dejta, il-prevenzjoni kontra l-hasil tal-flus u u kwistjonijiet relatati” jinbidel bi “Protezzjoni tad-dejta, il-prevenzjoni kontra l-hasil tal-flus, miżuri amministrattivi jew restrittivi u kwistjonijiet relatati”

(ii) il-paragrafu 3 li ġej huwa miżjud:

“3. Il-partecipanti, meta jaġixxu bħala provveditur tas-servizz ta’ hlas ta’ pagatur jew min jithallas, għandhom jikkonformaw mar-rekwiziti kollha li jirriżultaw minn miżuri amministrattivi jew restrittivi imposti bis-sahha tal-Artikoli 75 jew 215 tat-Trattat dwar il-Funzjonament tal-Unjoni Ewropea, inkluż fir-rigward ta’ notifika u/jew il-kisba tal-kunsens minn awtorità kompetenti fir-rigward tal-ipproċessar ta’ tranzazzjonijiet. Barra minn dan:

(a) meta [dahhal isem il-BĊ] ikun l-provveditur tas-servizz ta’ hlas ta’ partecipant li jkun pagatur:

(i) il-partecipant għandu jagħmel in-notifika mehtieġa jew jikseb il-kunsens fisem il-bank ċentrali li huwa mehtieġ primarjament biex jagħmel notifika jew jikseb kunsens, u għandu jipprovi lil [dahhal isem il-BĊ] b’evidenza li jkun għamel notifika jew li rċieva l-kunsens;

(ii) il-partecipant ma għandux idahhal ordni ta’ trasferiment ta’ kreditu fit-TARGET2 sakemm ikun kiseb konferma minn [dahhal isem il-BĊ] li n-notifika mehtieġa saret jew inkiseb il-kunsens minn jew fisem il-provveditur tas-servizz ta’ hlas ta’ min jithallas;

(b) meta [dahhal isem il-BĊ] huwa provveditur ta’ servizz ta’ hlas ta’ partecipant li jithallas, il-partecipant għandu jagħmel in-notifika mehtieġa jew jikseb il-kunsens fisem il-bank ċentrali li jkun primarjament mehtieġ li jagħmel notifika jew jikseb il-kunsens, u għandu jipprovi [dahhal isem il-BĊ] b’evidenza li għamel notifika jew irċieva l-kunsens.

Għall-finijiet ta’ dan il-paragrafu, il-kliem ‘provveditur ta’ servizz ta’ hlas’, ‘pagatur’ u ‘min jithallas’ għandhom ikollhom it-tifsir li jingħatalhom fil-miżuri amministrattivi jew restrittivi applikabbli.”.

2. L-Anness III huwa emendat kif gejj:

(a) Il-punt (h) tad-definizzjoni ta' "każ ta' inadempjenza" jinbidel b'dan li ġejj:

"(h) fejn il-partecipazzjoni tal-entità f'sistema ta' komponent tat-TARGET2 oħra u/jew f'sistema ancillari giet sospiza jew mitmuma;"

(b) It-titolu "Sospensjoni jew tmiem ta' kreditu intraday" jinbidel b'"Sospensjoni, limitazzjoni jew tmiem ta' kreditu intraday".

(c) Il-paragrafu 12 huwa sostitwit b'li ġejj:

"12. (a) BĊNi partecipanti għandhom jissospendu jew itemmu l-aċċess għall-kreditu intraday jekk isehh wiehed mill-każijiet ta' inadempjenza li ġejjin:

(i) il-kont tal-entità mal-BĊN partecipant jiġi sospiz jew jinghalaq;

(ii) l-entità kkonċernata ma tibqax tissodisfa xi wiehed mir-rekwiżiti stabbiliti f'dan l-Anness għall-ghoti ta' kreditu intraday;

(iii) tittiehed deċiżjoni minn awtorita' kompetenti għaddeżzarja jew ta' xort'oħra biex timplimenta fir-rigward tal-entità proċedura għal-likwidazzjoni tal-entità jew il-hatra ta' likwidatur jew uffiċjal analogu għall-entità jew proċedura oħra analoga,

(iv) l-entità ssir soġġetta għall-iffriżar ta' fondi u/jew miżuri oħra imposti mill-Unjoni li jirrestringu l-abbiltà tal-entità biex tuża il-fondi tagħha;

(b) BĊNi partecipanti jistgħu jissospendu jew itemmu l-aċċess għall-kreditu intraday jekk BĊN jissospendi jew itemm l-partecipazzjoni tal-partecipant fit-TARGET2 skont l-Artikolu 34(2)(b) sa (e) tal-Anness II, jew isehh wiehed jew aktar mill-każijiet ta' inadempjenza (minbarra daww imsemmijin fl-Artikolu 34(2)(a)).

(c) Jekk l-Eurosistema tiddeċiedi li tissospendi, tillimita jew teskludi l-aċċess tal-kontropartijiet għall-istrumenti ta' politika monetarja għal raġunijiet ta' prudenza jew xorta oħra skont l-Artikolu 2.4 tal-Anness I tal-Linja ta' Gwida BCE/2000/7, BĊNi li jippartecipaw għandhom jimplimentaw dik id-deċiżjoni fir-rigward ta' aċċess għall-kreditu intraday skont id-dispożizzjonijiet fl-arranġamenti kuntrattwali jew regolatorji applikati mill-BĊNi rispettivi.

(d) Il-BĊNi li jippartecipaw jistgħu jiddeċiedu li jissospendu, jillimitaw jew itemmu l-aċċess ta' partecipant għall-kreditu intraday jekk il-partecipant jitqies li johloq riskji għal raġunijiet ta' prudenza. F'dawn il-każijiet, il-BĊN partecipanti għandu jinnotifka b'dan immedjatament lill-BĊN u lil BĊNi oħrajn konnessi li jippartecipaw bil-miktub. Meta jkun xieraq, l-Kunsill Governattiv għandu jiddeċiedi fuq l-implimentazzjoni uniformi tal-miżuri meħudin fis-sistemi ta' komponent tat-TARGET2 kollha."

(d) Il-paragrafu 13 huwa sostitwit b'li ġejj:

"13. Fejn BĊN partecipanti jiddeċiedi li jissospendi, jillimita jew itemm l-aċċess ta' kontroparti tal-politika monetarja tal-Eurosistema għall-kreditu intraday, dik id-deċiżjoni ma għandhiex tidhol fis-sehh sakemm il-BCE jkun approvaha."

3. L-Anness V, fl-Artikolu 4(16)(b) il-kliem "Appendiċi IA" jinbidel bil-kliem "Appendiċi IV" u l-kliem "Anness V" jinbidel bil-kliem "Anness II".

PREZZ TAL-ABBONAMENT 2011 (mingħajr VAT, inklużi l-ispejjeż tal-posta b'kunsinna normali)

Il-Ġurnal Uffiċjali tal-UE, serje L + C, edizzjoni stampata biss	22 lingwa uffiċjali tal-UE	Eur 1 100 fis-sena
Il-Ġurnal Uffiċjali tal-UE, serje L + C, stampati + DVD annwali	22 lingwa uffiċjali tal-UE	Eur 1 200 fis-sena
Il-Ġurnal Uffiċjali tal-UE, serje L, edizzjoni stampata biss	22 lingwa uffiċjali tal-UE	Eur 770 fis-sena
Il-Ġurnal Uffiċjali tal-UE, serje L + C, DVD fix-xahar (kumulattiva)	22 lingwa uffiċjali tal-UE	Eur 400 fis-sena
Suppliment tal-Ġurnal Uffiċjali (serje S), Swieq Pubbliċi u Appalti, DVD, edizzjoni fil-gimgha	multilingwi: 23 lingwa uffiċjali tal-UE	Eur 300 fis-sena
Il-Ġurnal Uffiċjali tal-UE, serje C – Kompetizzjonijiet	Skont il-lingwa/i tal-Kompetizzjoni	Eur 50 fis-sena

L-abbonament f'*Il-Ġurnal Uffiċjali tal-Unjoni Ewropea*, li joħroġ fil-lingwi uffiċjali tal-Unjoni Ewropea, hu disponibbli f'22 verżjoni lingwistika. Inklużi fih hemm is-serje L (Leġiżlazzjoni) u C (Informazzjoni u Avviżi).

Kull verżjoni lingwistika jeħtiġilha abbonament separat.

B'konformità mar-Regolament tal-Kunsill (KE) Nru 920/2005, ippubblikat fil-Ġurnal Uffiċjali L 156 tat-18 ta' Ġunju 2005, li jstipula li l-istituzzjonijiet tal-Unjoni Ewropea mhumiex temporanjament obbligati li jiktbu l-atti kollha bl-Irlandiż u li jippubblikawhom b'din il-lingwa, il-Ġurnali Uffiċjali ppubblikati bl-Irlandiż jinbiegħu apparti.

L-abbonament tas-Suppliment tal-Ġurnal Uffiċjali (serje S – Swieq Pubbliċi u Appalti) jiġbor fih it-total tat-23 verżjoni lingwistika uffiċjali f'DVD waħdieni multilingwi.

Fuq rikjesta, l-abbonament f'*Il-Ġurnal Uffiċjali tal-Unjoni Ewropea* jaġti d-dritt li l-abbonat jirċievi diversi annessi tal-Ġurnal Uffiċjali. L-abbonati jiġu mgħarrfa dwar il-ħruġ tal-annessi permezz ta' "Avviż lill-qarrej" inserit f'*Il-Ġurnal Uffiċjali tal-Unjoni Ewropea*.

Bejgħ u Abbonamenti

Abbonamenti fil-perjodiċi diversi bi hlas, bħalma huwa l-abbonament f'*Il-Ġurnal Uffiċjali tal-Unjoni Ewropea*, huma disponibbli mill-uffiċini tal-bejgħ tagħna. Il-lista tal-uffiċini tal-bejgħ hi disponibbli fuq l-internet fl-indirizz li ġej:

http://publications.europa.eu/others/agents/index_mt.htm

EUR-Lex (<http://eur-lex.europa.eu>) joffri aċċess dirett u bla hlas għal-liġijiet tal-Unjoni Ewropea. Dan is-sit jippermetti li jkun ikkonsultat *Il-Ġurnal Uffiċjali tal-Unjoni Ewropea* u jinkludi wkoll it-Trattati, il-leġiżlazzjoni, il-ġurisprudenza u l-atti preparatorji tal-leġiżlazzjoni.

Biex tkun taf aktar dwar l-Unjoni Ewropea, ikkonsulta: <http://europa.eu>

